

**የንግድ ምዝገባ፣ ፈቃድ እና
ድህረ ፈቃድ ኢንስፔክሽን
መመሪያ (ማሻሻያ)
ቁጥር 11/2011**



ሚያዝያ 2011 ዓ.ም

አዲስ አበባ

የንግድ ምዝገባ፣ ፈቃድ እና ድህረ ፈቃድ ኢንስፔክሽን መመሪያ /ማሻሻያ/ መመሪያ ቁጥር
18/2011

የንግድ ምዝገባና ፈቃድ አገልግሎት አሰጣጥን ቀላል ፣ ቀልጣፋ ፣ ወጭ ቆጣቢ ፣ ዘመናዊ እና ተደራሽ በማድረግ ለንግድ ስራ መጀመር ምቹ ሀገር ለመሆን እንዲያስችል በንግድ ምዝገባና ፈቃድ አዋጅ ቁጥር 980/2008 አንቀጽ 52/2 መሠረት ይህን (ማሻሻያ) መመሪያ አውጥቷል።

ክፍል አንድ

ጠቅላላ ድንጋጌ

1. አጭር ርዕስ

ይህ መመሪያ “የንግድ ምዝገባ፣ ፈቃድ እና ድህረ ፈቃድ ኢንስፔክሽን መመሪያ ቁጥር 010/2009ን ለማሻሻል የወጣ መመሪያ ቁጥር 18/2011 ተብሎ ሊጠቀስ ይችላል።

2. ማሻሻያ

1. የመመሪያው አንቀጽ 5/2/ ተሰርዞ በሚከተለው አዲስ ንዑስ አንቀጽ ተተክቷል፤

2/ በአዋጁ አንቀጽ 14 ንዑስ አንቀጽ 2፣ 3፣ 4፣ 5 ድንጋጌ እና በደንቡ አንቀጽ 4 ንዑስ አንቀጽ 1 እና 2 መስፈርት መሰረት የንግድ ማህበር የንግድ ድርጅት ስም ከንግድ እና ኢንዱስትሪ ሚኒስቴር ማዕከላዊ የመረጃ ቋት ውስጥ በማጣራት ይመዘገባል፤

2. የመመሪያው አንቀጽ 5/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ተጣርቶ የተመዘገበው የንግድ ድርጅት ስም ፣ የማህበሩ የመመስረቻ ፅሁፍ እና መተዳደሪያ ደንብ በሕግ ሥልጣን በተሰጠው አካል የሚጸድቁ ሲሆን፤ የግብር ከፋይ መለያ ቁጥር ለማግኘት የግብር ከፋይ መለያ ቁጥር ለመስጠት በህግ ስልጣን ለተሰጠው አካል በደብዳቤ ይሸገራል፤

3. የመመሪያው አንቀጽ 6/2/ ተሰርዞ በሚከተለው አዲስ ንዑስ አንቀጽ ተተክቷል፤

2/ የንግድ ማህበር የንግድ ድርጅት ስም ከንግድና ኢንዱስትሪ ሚኒስቴር ማዕከላዊ የመረጃ ቋት ውስጥ በማጣራት ይመዘገባል፤

4. የመመሪያው አንቀጽ 6/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ለማሻሻያ የተዘጋጀው ያልጸደቀ ቃለ ጉባኤ ለመዝጋቢው አካል እንዲቀርብ ተደርጎ በማጣራትና በማጽደቅ እና የግብር ከፋይ መለያ ቁጥር እንዲሻሻል በህግ ስልጣን ለተሰጠው አካል በደብዳቤ ይሸኛል፤

5. የመመሪያው አንቀጽ 8/2/ ተሰርዞ በሚከተለው አዲስ ንዑስ አንቀጽ ተተክቷል፤

2/ በደንቡ አንቀጽ 7 መስፈርት መሰረት የንግድ ስሙ ከንግድና ኢንዱስትሪ ሚኒስቴር ማዕከላዊ መረጃ ቋት ውስጥ ይጣራል፤

6. የመመሪያው አንቀጽ 13/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ የንግድ ማህበራት ስለመቋቋማቸው፣ የድርጅት ስሞቻቸውና አድራሻዎቻቸው በጋዜጣ መታወጅ ሳያስፈልጋቸው ሚኒስቴር መ/ቤቱ በሚገለገልባቸው የኢንፎርሜሽን መገናኛ አውታሮች አማካኝነት ይፋ ይደረጋሉ፡፡

7. የመመሪያው አንቀጽ 14/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ የንግድ ማህበር ማሻሻያው ከካፒታል ጋር የሚያያዝ ከሆነ ሰነድን ለማረጋገጥ በሕግ ሥልጣን በተሰጠው አካል የተረጋገጠ የማህበሩ ቃለ ጉባኤ ዋና ቅጅ መቅረብ አለበት፤

8. የመመሪያው አንቀጽ 16/4/ ተሰርዞ በሚከተለው አዲስ ንዑስ አንቀጽ ተተክቷል፤

4/ በአዋጁ አንቀጽ 11 ንዑስ አንቀጽ 7 የንግድ ማህበራት ምዝገባ ስረዛ የሚጸናው የስረዛው ማስታወቂያ አግባብ ያለው ባለስልጣን ለዚህ አላማ በሚያዘጋጀው የኢንፎርሜሽን መገናኛ ቴክኖሎጂ አውታር ከተገለጸ ከአንድ ወር በኋላ መሆኑ ተረጋግጦ አገልግሎቱ ይሰጣል፤

9. የመመሪያው አንቀጽ 16/5/ ተሰርዟል፤

10. የመመሪያው አንቀጽ 16/6/ ተሰርዟል፤

11. የመመሪያው አንቀጽ 17/1/ ተሰርዞ በሚከተለው አዲስ ንዑስ አንቀጽ ተተክቷል፤



1/ ማንኛውም የግለሰብ ነጋዴም ሆነ የንግድ ማህበር የንግድ ሥራ አድራሻዬ ነው ብሎ ያስመዘገበው እና በፊርማው ያረጋገጠው አድራሻ ያለምንም ቅድመ ሁኔታ የንግድ ስራ አድራሻው ነው ተብሎ ይወስዳል፤

12. የመመሪያው አንቀጽ 17/3/ ተሰርዟል፤

13. የመመሪያው አንቀጽ 17/4/ ተሰርዟል፤

14. የመመሪያው አንቀጽ 17/5/ ተሰርዟል፤

15. የመመሪያው አንቀጽ 17/6/ ተሰርዟል፤

16. የመመሪያው አንቀጽ 17/7/ ተሰርዟል፤

17. የመመሪያው አንቀጽ 17/8/ ተሰርዟል፤

18. የመመሪያው አንቀጽ 19/4/ ተሰርዟል፤

19. የመመሪያው አንቀጽ 20/5/ ተሰርዞ በሚከተለው አዲስ ንዑስ አንቀጽ ተተክቷል፤

5/ በአዋጁ አንቀጽ 27 ንዑስ አንቀጽ 2 መሰረት ኃላፊነቱ የተወሰነ የንግድ ማህበር ካስመዘገበው ካፒታል ሶስት አራተኛውን ወይም ከዚያ በላይ ኪሳራ ያስመዘገበ በሚሆንበት ጊዜ የገባው ተጨማሪ ገንዘብ በእያንዳንዱ አባላት ያዋጡት ካፒታል ውስጥ ተካቶ ይመዘገባል፤

20. የመመሪያው አንቀጽ 20/9/ ተሰርዞ በሚከተለው አዲስ ንዑስ አንቀጽ ተተክቷል፤

9/ የንግድ ስራ ፈቃዱን ባለማሳደሱ በአዋጁ የተሰረዘበት የግለሰብ ነጋዴ ያንኑ ፈቃድ በአዋጁና በደንቡ መሰረት መልሶ ማውጣት ይችላል፤

21. የመመሪያው አንቀጽ 20/16/ ተሰርዞ በሚከተለው አዲስ ንዑስ አንቀጽ ተተክቷል፤

16/ የብቃት ማረጋገጫ የምስክር ወረቀት የማያስፈልጋቸውን የንግድ ስራ ፈቃድ መደበኛ የኢትዮጵያ ንግድ ስራ ፈቃድ መስጫ መመሪያ ላይ የተገለፁት ናቸው፤

22. የመመሪያው አንቀጽ 23/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ማንኛውም የንግድ ስራ ፈቃድ ሲሰረዝ ስረዛውን ለጠየቀው እና ለሚመለከተው አካል በኢንፎርሜሽን መገናኛ ቴክኖሎጂ አውታር ይገለጻል፤

23. የመመሪያው አንቀጽ 28/5/ ተሰርዞ በሚከተለው አዲስ ንዑስ አንቀጽ ተተክቷል፤

5/ ማንኛውም የሆልዲንግ ኩባንያ ወይም የፍራንቻይዚንግ የልዩ ምዝገባ ሲሰረዝ ስረዛውን ለጠየቀው እና ለሚመለከተው አካል በኢንፎርሜሽን ግንኙነት ቴክኖሎጂ አውታር ይገለጻል፤

24. የመመሪያው አንቀጽ 30/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ የንግድ እንደራሴ ልዩ የምስክር ወረቀት ባለማሳደሱ በአዋጁ የተሰረዘበት የንግድ እንደራሴ ያንኑ ፈቃድ መልሶ በአዋጁና በደንቡ መሰረት ማውጣት ይችላል፤

25. የመመሪያው አንቀጽ 33/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ማንኛውም የንግድ እንደራሴ ልዩ የምስክር ወረቀት ሲሰረዝ ስረዛውን ለጠየቀው እና ለሚመለከተው አካል በኢንፎርሜሽን መገናኛ ቴክኖሎጂ አውታር ይገለጻል፤

26. የመመሪያው አንቀጽ 35/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ማንኛውም የጠረፍ ንግድ ልዩ የንግድ ስራ ፈቃድ ሲሰረዝ ስረዛው ለጠየቀው እና ለሚመለከተው አካል በኢንፎርሜሽን መገናኛ ቴክኖሎጂ አውታር ይገለጻል፤

27. የመመሪያው አንቀጽ 37/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ የጠረፍ ንግድ ልዩ የንግድ ስራ ፈቃድ ባለማሳደሱ በአዋጁ ወይም በማንኛውም ምክንያት የተሰረዘበት ነጋዴ የጠረፍ ንግድ ስራ ፈቃዱን በሰጠው አካል ከተፈቀደለት ያንኑ ፈቃድ መልሶ ማውጣት ይችላል፤

28. የመመሪያው አንቀጽ 39/3/ ተሰርዞ በሚከተለው አዲስ ንዑስ አንቀጽ ተተክቷል፤

3/ ማንኛውም የጠረፍ ንግድ ልዩ የንግድ ስራ ፈቃድ ሲሰረዝ ስረዛው ለጠየቀው እና ለሚመለከተው አካል በኢንፎርሜሽን መገናኛ ቴክኖሎጂ አውታር ይገለጻል፤

29. የመመሪያው አንቀጽ 52/4/ ተሰርዞ በሚከተለው አዲስ ንዑስ አንቀጽ ተተክቷል፤

4/ የንግድ መደብሩ/ድርጅቱ የተላለፈ መሆኑ በኢንፎርሜሽን መገናኛ ቴክኖሎጂ አውታር ከአንድ ወር በኋላ ማስረጃ በማቅረብ የተላለፈለት ግለሰብ በስሙ የንግድ ምዝገባና የንግድ ስራ ፈቃድ ማውጣት ይችላል፤

30. የመመሪያው አንቀጽ 55/4/ ተሰርዞ በሚከተለው አዲስ ንዑስ አንቀጽ ተተክቷል፤

4/ የግብር ከፋይ መለያ ቁጥር በተለወጠው የንግድ ማህበር ስም እና ህጋዊ አቋም እንዲያወጡ መዝጋቢው በኢንፎርሜሽን መገናኛ ቴክኖሎጂ አውታር የተለወጠው የግብር ከፋይ መለያ ቁጥር እንዲቀርብ ያደረጋል፤

31. መመሪያው የሚጻናበት ጊዜ

ይህ መመሪያ ^{፳፭} 06 ጁኒ 2011 ቀን 2011 ዓ.ም ጀምሮ የጻና ይሆናል።

ወ/ሮ ፈትለወርቅ ገ/አግዚአብሔር

የኢ.ፌ.ዴ.ሪ ንግድና ኢንዱስትሪ ሚኒስትር

